

धर्मप्रांतीय उपासना आयोग, वसई

पवित्र तास

शुक्रवार दि. ६ मार्च २०२०

सुरुवातीचे गायन : भजतो तुला भक्तीने

निवेदक : आपण आपली अंतःकरणे देवाकडे उंचावू या. जड व दुःखी अंतःकरणाच्या लोकांना येशू आज आपल्या उघडया हृदयाकडे बोलावीत आहे, “अहो, कष्टी व भाराकांत जन हो, तुम्ही सर्व माझ्याकडे या म्हणजे मी तुम्हाला विसावा देईन. मी जो हृदयाचा लीन आणि नम्र आहे, त्या माझे जू आपणावर घ्या.” निराश झालेल्या लोकांना येशू सांगत आहे, “तू विश्वास ठेवशील तर देवाचे गौरव पाहशील”. बहकलेल्या लोकांना तो सांगत आहे, “मार्ग, सत्य व जीवन मीच आहे. मीच उत्तम मेंढपाळ आहे.” भुकेलेल्यांसाठी तो स्वर्गातून उतरलेली जिवंत भाकर, तान्हेल्यांसाठी जिवंत पाण्याचा झरा, मृतांसाठी पुनरुत्थान व जीवन आणि श्रद्धावंतांसाठी तो जिवंत देवाचा पुत्र आहे. त्याच्याकडे आपली अंतःकरणे उंचावू या.

गायन : येशू नामाचा जयजयकार करा
देवबापाचा जयजयकार करा
पवित्र आत्म्याचा जयजयकार करा
पवित्र त्रेक्याचा जयजयकार करा

निवेदक : हृदय - मानवी शरीराचा केंद्रविंदू !
हृदय - मानवी जीवनाचा केंद्रविंदू !
हृदय - सर्व प्रेमाचे उगमस्थान !
हृदय - शरीराला व मनाला प्रसन्न ठेवणारी फुलबाग !

परंतु येशूचं हृदय - ग्रिस्ती कुटुंबाचा केंद्रविंदू !
- ग्रिस्ती भक्तीचा केंद्रविंदू !
- प्रेमाची जळती भट्टी !
- सर्व चांगुलपणाचे उगमस्थान !
- सर्व प्रावित्र्याचे उत्पत्तीस्थान !

हे येशूचं हृदय दयेने भरलेलं आहे. शांतीने ओतप्रोत वाहत आहे, प्रेमाने ओथंबलेले आहे, करूणेने थवथबलेले आहे. जिवंत पाण्याच्या नद्या अखंडितपणे त्यातून खलग्वळून वाहत आहेत. शांत गहून डोळे बंद करू या. प्रभू येशूचं अतिपवित्र कोमल हृदय आणि आपले मानवी पाषाणमय कोरडे ठाक हृदय ह्याची तुलना करू या.

(दोन मिनिटे शांतता)

गायन : नम्र हृदय तव येशू तैसे मजला लाभावे वसुंधरे गा - गीत क. ३१६, चरण १ व ४

शास्त्रवाचन : योहन १९ : ३२ – ३४ व २० : २६ - २९

मग शिपायांनी येऊन येशूवरोबर कुसावर खिललेल्या पहिल्या व दुस-या गुन्हेगारांचे पाय मोडले. परंतु येशूजवळ आल्यावर तो मरुन गेला आहे असे पाहून त्यांनी त्याचे पाय मोडले नाहीत. तरी शिपायांतील एकाने त्याच्या कुशीत भाला भोसकला आणि लागलेच रक्त व पाणी बाहेर आले.

मग आठ दिवसानंतर त्याचे शिष्य पुन्हा एकत्र आले असता त्यांच्यावरोबर थोमा होता. तेव्हा दारे बंद असताना येशू आला व मध्ये उभा राहून म्हणाला, तुम्हांस शांती असो. नंतर त्याने थोमाला म्हटले, तू आपले बोट इकडे कर व माझे हात पाहा व आपला हात पुढे करून माझ्या कुशीत घाल आणि विश्वासहीन असू नको तर विश्वास ठेवणारा ऐस. थोमाने त्याला म्हटले, माझा प्रभू व माझा देव ! प्रभूने त्याला म्हटले, तू मला पाहिले आहे म्हणून विश्वास ठेवला आहे. पाहिल्यावाचून विश्वास ठेवणारे ते धन्य .

निवेदक : थोडावेळ शांत राहू या. आपण आताच वाचलेल्या शुभवर्तमानातील सात वाक्ये मी आता सावकाश व प्राथनापूर्वक वाचणार आहे. ती आपल्या हृदयाला भिडावीत म्हणून आपली अंतःकरणे तयार करू या.

शांतता

१. एकाने त्याच्या कुशीत भाला भोसकला .
२. लागलेच रक्त व पाणी बाहेर निघाले .
३. तुम्हांस शांती असो !
४. आपला हात माझ्या कुशीत घाल .
५. विश्वास ठेवणार ऐस
६. माझा प्रभू व माझा देव !
७. पाहिल्यावासून विश्वास ठेवणारे ते धन्य !

शांतता

गायन : काळजा येशूच्या, काकळूतीच्या दर्या वसुंधरे गा - गीत क. ३२०

निवेदक : प्रभू येशूच्या कुशीत भाला भोसकण्यास आला तेव्हा रक्त व पाणी बाहेर निघाले. सिस्टर फॉस्टीना हिने प्रभू येशूला ह्या दोन प्रवाहाचा अर्थ विचारला तेव्हा त्याने तिला म्हटले, “माझ्या कुशीतून वाहणारे पाणी आत्यांना शुद्ध व पवित्र करते, तर माझ्या कुशीतून वाहणारे रक्त हे आत्याचे जीवन आहे’.

ग्रिस्त सभेने संत फॉस्टीनाच्या ह्या दृष्टांताला साकामेंताचा आधार दिलेला आहे. बापिस्मा व प्रायश्चित साकामेंत आत्यांना शुद्ध करतात. बापिस्माद्वारे मुळ पापाचा डाग धुतला जातो तर प्रायश्चित साकामेंताद्वारे माणसांच्या हातून हरघडी होणारी पापे स्वच्छ केली जातात. पवित्र ग्रिस्तशरीर साकामेंतामुळे आत्याचे पोषण होते व त्याला जीवन मिळते .

ग्रिस्ताच्या रक्ताद्वारे देवपित्याने अग्रिल मानव जातीशी नवा करार केला. ह्या कराराचे प्रतिक म्हणजे पवित्र आत्मा. ह्या पवित्र आत्यासाठी वापरले जाणारे प्रभावी चिन्ह म्हणजे पाणी. येशू म्हणतो, “कोणी तान्हेला असला तर त्याने माझ्याकडे यावे आणि प्यावे”. जो त्याच्यावर विश्वास ठेवतो त्याच्यातून शास्त्रात

सांगितल्याप्रमाणे जिवंत पाण्याच्या नद्या वाहतील . ज्यांनी त्याच्यावर विश्वास ठेवला त्यांना जो आत्मा मिळणार होता त्याच्याविषयी त्याने हे म्हटले, असे संत योहान स्पष्ट करतो .

हे दयावंत प्रभू येशू ग्रिस्ता, आम्हालाही अशाच जिवंत पाण्याची गरज आहे . तुझ्या कुशीतून वाहणा-या पाण्याने आम्हाला साफ कर . यार्देनच्या पाण्यात वापिस्मा घेऊन तू पाणी पवित्र केलेस . काना येथे पाण्याचा द्राक्षारस करून त्याचे मूल्य वाढविलेस, शोमरोनी स्त्रीला तू जिवंत पाणी देऊ केलेस, गालील समुद्रातील पाण्यावरून तू चाललास, बेथसेदा येथील दिव्य पाण्याएवजी तुझ्या जीवनादायी शब्दाने पंगू माणसाची पापे तू धुतलीस, आंधळ्या माणसाला नवदृष्टी देण्यासाठी तू त्याला शिलोह नावाच्या तळ्याकडे पाठवलंस, लाङ्गरसच्या मरणाने तुझ्या डोळ्यातून पाणी आले . अखेरच्या भोजनप्रसंगी तू पाण्याने शिष्यांचे पाय धुतलेस . मरणानंतर तुझ्या कुशीतून पाणी व रक्त तू वाहू दिलेस . आम्हाला ह्याच पवित्र पाण्याची ओढ लागू दे .

गायन : देवा तुझ्या दयेची

निवेदक : आता आपण संत मारिया फॉस्तीना हिच्या डायरीमधून एक उतारा वाचणार आहोत . तो शांतवित्ताने ऐकू या .

वाचक : सिस्टर फॉस्तीना लिहिते, “एकदा फादर सोपोक्को नावाचे धर्मगुरु माझ्याकडे आले . जीवनात त्यांना व-याच समस्यांनी घेरलेले होते . त्यांनी मला त्यांच्यासाठी प्रार्थना करण्याची विनंती केली . त्या दिवशी त्यांना मोठ्या परीक्षेला सामोरे जावे लागणार होते . मी त्यांची दर्दभरी कर्मकहाणी ऐकून घेतली . येशूकडे जाऊन त्याला म्हटले, आज ह्या फादरावर येणारी संकटे व त्यात त्यांना होणा-या वेदना व दुःख तू मला दे व त्याएवजी आज मला प्राप्त होणारी सर्व कृपादाने व आनंद त्यांना लाभू दे . ह्यासाठी लागणारे सर्व कष्ट व आत्मक्लेश सहन करण्यास मला शक्ती दे .

मी ज्या गोष्टींची येशूकडे मागणी केलेली होती त्या गोष्टी भराभर घडू लागल्या . अंतर्यामी मी ग्रिन्न झाले व उदास झाले . मला प्रार्थना कराविशी वाटेना . शेवटी मी इतकी थकले की प्रार्थना मंदिरात जाऊन येशूकडे रडू लागले . त्याचवेळी माझ्या आत्यात प्रभूची वाणी ऐकू आली, “तू इतकी का दुःखी झालीस? ह्या धर्मगुरुचं दुःख याही पेक्षा मोठं आहे . धर्मगुरुपद, शुद्धता व रक्तसाक्षीत्व अशा तिहेरी काटयांचा मुकूट मी त्याला दिलाय, कारण स्वर्गात मी त्याला जीवनाचा मुकूट देणार आहे ”. प्रभूच्या ह्या शब्दानी माझे समाधान झाले . माझे मन पुन्हा एकदा स्वर्गीय आनंदाने भरून गेले . मी मनापासून प्रार्थनेत तल्लीन झाले . तिकडे फादर सोपोक्को एका विशिष्ट अग्निदिव्यातून सुखरूप पार पडले . पृथ्वीवर ज्यांना प्रभूसाठी छल सहन करावा लागतो त्यांचे स्वर्गीय प्रतिफल महान असते, हे सत्य काळजावर कोरले गेले .”

शांतता

निवेदक : पतिसाद : हे येशू, माझ्यावर दया कर .

१. माझ्या जीवनातील आनंदाच्या प्रसंगी,
२. माझ्या जीवनातील गौरवमय प्रसंगी,
३. माझ्या जीवनातील दुःखाच्या प्रसंगी,

४. मला सदैव तुझा सहवास लाभावा म्हणून,
५. मला प्रार्थनेविषयी गोडी वाटावी म्हणून,
६. माझ्या हातून सल्कृत्ये व्हावीत म्हणून,
७. माझ्या हातून दुष्कृत्ये घडू नये म्हणून,
८. मला तुझ्यासारखे निष्पाप जीवन जगता यावे म्हणून,
९. मला तुझ्यासारखे विजयी जीवन जगता यावे म्हणून,
१०. मला तुझ्यासारखे पुनरुथित जीवन जगता यावे म्हणून,
११. हे प्रभो, आम्हावर दया कर.
१२. हे गिरस्ता, आम्हावर दया कर .
१३. हे प्रभो, आम्हावर दया कर .

आपण प्रार्थना करू या

हे देवा, मला तुझी दया दाखव . येशूच्या हृदयातील करूणेपोटी माझ्या व्यथित हृदयातून ओघळणारे अश्व पुसून टाक . मी टाकीत असलेले सुस्कारे ऐकून घे . तुझी दया सनातन आहे . माझे दुःख अथांग सागराएवढे असले तरी तुझी दया अमर्याद आहे . तुझ्या अनंत दयेने मला व्यापून टाक . तुझ्याप्रमाणे इतरांना दया दाखविण्यास मला दयाळू असे हृदय दे, आमेन .

साकारेंताची प्रार्थना आणि आशीर्वाद

अंतिम गीत ४ : गिरस्त राजाची सुवार्ता वसुंधरे गा - गीत क. १७५
 किंवा एकच करू पुकार वसुंधरे गा - गीत क. २७३